

गोविन्द बल्लभ पंत कृषि एवं प्रौद्योगिक विश्वविद्यालय

पंतनगर, जिला- ऊधमसिंह नगर (उत्तराखण्ड)

नव-पशुचिकित्सकों का शपथ ग्रहण समारोह आयोजित

पंतनगर। 03 जुलाई 2019। पंतनगर विश्वविद्यालय के पशुचिकित्सा एवं पशुपालन विज्ञान महाविद्यालय में 54वें बैच के 69 विद्यार्थियों का पाठ्यक्रम पूर्ण होने पर आज शपथ ग्रहण समारोह आयोजित किया गया, जिसमें विश्वविद्यालय के अधिष्ठाता कृषि, डा. जे. कुमार, मुख्य अतिथि के रूप में उपस्थित थे। उन्होंने इस अवसर पर इस बैच के स्नातकों को पशुचिकित्सक के रूप में पशुओं एवं समाज के कल्याण हेतु कार्य किये जाने की शपथ दिलायी। अधिष्ठाता, पशुचिकित्सा एवं पशुपालन विज्ञान महाविद्यालय, डा. वाई.पी.एस. डबास; एवं इन्टरनशिप प्रभारी, डा. मंजुल कांडपाल, भी इस अवसर पर मंचासीन थे।

अपने मुख्य अतिथि के सम्बोधन में डा. जे. कुमार ने कहा कि सभी नव-पशुचिकित्सक आज से नयी जिन्दगी की शुरुआत कर रहे हैं, जो उनके पिछले पांच वर्षों की अथक मेहनत एवं निरंतर परिश्रम का परिणाम है। उन्होंने कहा कि सभी चिकित्सा क्षेत्रों में पशुचिकित्सक सर्वोत्तम चिकित्सक हैं, क्योंकि वे उनकी मदद करते हैं, जो बेजुबान हैं और अपने विकार को बयां नहीं कर सकते हैं। उन्होंने अपेक्षा की कि सभी नव-पशुचिकित्सक अपने कर्तव्यों को समझेंगे और उनका निर्वहन पूरी श्रद्धा के साथ करेंगे। डा. कुमार ने बताया कि पशुचिकित्सक चिकित्सा के क्षेत्र में भी नहीं बल्कि, देश के आर्थिक उत्पादन हेतु उपयोग में आने वाले पशुधन को भी सुरक्षित रखते हैं, जिससे उनकी गुणवत्ता में सुधार के साथ-साथ उत्पादन में भी वृद्धि होती है। अंत में उन्होंने सभी नव-स्नातकों को शुभकामनाएं देते हुए उनके उज्ज्वल भविष्य की कामना की।

डा. वाई.पी.एस. डबास ने इस अवसर पर सभी का स्वागत करते हुए कहा कि विद्यार्थियों ने जो ज्ञान अर्जित किया है, उससे वे समाज और देश का विकास करेंगे। उन्होंने कहा कि वे आज ली गयी शपथ को ध्यान में रखते हुए समाज के प्रति अपने कर्तव्य का निर्वहन पूरे विश्वास के साथ करेंगे। डा. डबास ने उत्तीर्ण हुए सभी विद्यार्थियों को पशुओं व समाज की सेवा का कार्य निःस्वार्थ रूप से करते रहने की प्रेरणा दी। इस अवसर पर अधिष्ठाता छात्र कल्याण, डा. सलिल तिवारी; कार्यवाहक अधिष्ठाता, मानविकी, डा. पी.बी. राव; प्राध्यापक, डा. महेश कुमार एवं डा. एम.एस. जादौन, ने भी अपने विचार व्यक्त किये।

कार्यक्रम में इस बैच के तीन विद्यार्थियों को शैक्षणिक उत्कृष्टता के आधार पर मुख्य अतिथि द्वारा सम्मानित किया गया, जिनमें पहले स्थान पर विवेक गैरोला, दूसरे स्थान पर साक्षी वैष्णो तथा तीसरे स्थान पर रिचा बफिला थी। इस अवसर पर प्रोफेशनल वित्त की प्रतियोगिता में पहले स्थान पर शिवम कार्तिकेय भारद्वाज, दूसरे स्थान पर कंचन जोशी एवं तीसरे स्थान पर अभिशांक पंत, का विशेष उल्लेख किया गया। कार्यक्रम का संचालन इन्टरनशिप प्रभारी, डा. मंजुल कांडपाल, के द्वारा किया गया। इस अवसर पर महाविद्यालय के विभागाध्यक्ष एवं शिक्षक उपस्थित थे। कार्यक्रम को वेट मिनकाईड फार्मास्यूटिकल द्वारा प्रायोजित किया गया।



पशुचिकित्सा एवं पशुपालन विज्ञान महाविद्यालय के 84वें बैच के विद्यार्थी पशु एवं समाज कल्याण की शपथ लेते हुए।